

Mid-Day Dogri News Bulletin, 15 August 2024

समे – 12:25 hrs.

<><><><><><>

PM-Independence Day

प्रधानमंत्री होरें अज्ज स्वतंत्रता ध्याड़े दे मौके ऐतिहासिक लाल किले पर राश्ट्रीय झंडा चाढ़ेया ते गार्ड ऑफ ऑनर दा निरीक्षण कीता। अपने संबोधन च प्रधानमंत्री नरेंद्र मोदी होरें आखेआ जे राश्ट्र हर इक शहीद ते स्वतंत्रता सेनानी दा कर्जदार ऐ ते म्हेशां उंदा आभारी रौग। उनें आखेआ जे अज्ज देश गी बचाने आहली महान शखिसयतें गी सलाम करने दा मौका ऐ जिंदी कोशिशें कन्नै देश अज्ज नमीं उंचाइएं पर ऐ। सारे देशवासी अज्ज खुल्ली हवा च साह लै'रदे न ते एहदे आस्तै बी अस्स आजादी दोआने आहले वीर सपूतें दे ऋणि आं। मोदी होरें आखेआ जे सरकार नै 'वोकल फॉर लोकल' दा मंत्र दित्ता हा ते उनेंगी खुशी ऐ जे इसी मती कामयाबी थहोआ'रदी ऐ ते हर जिला अपने उत्पादन पर मान करा'रदा ऐ। उनें आखेआ 'One District one product' यानि 'इक्क जिला इक्क उत्पाद' लोकें च काफी लोकप्रिय होआ'रदा ऐ। प्रधानमंत्री होरें दोहराया जे भारत सारी रूकावटें गी पार करदे होई 2047 तोड़ी विकसित भारत बनोग जेदे आस्तै 140 करोड़ देशवासिं गी किट्ठे रलिए इक बक्खी अग्गे बदना होग। मोदी होरें दस्सेया जे इस क्षेत्र च खरे मते बदलाव आंदे गए न। उनें आखेआ जे अंतरिक्ष क्षेत्र भारत गी मजबूत देश बनाने च महत्वपूर्ण अंश ऐ ते सरकार इसी होर मजबूत बनाने पर खासा ध्यान देआ'रदी ऐ।

<><><><><><>

I-Day Celebration

लेफ्टिनेंट गवर्नर मनोज सिन्हा हों 78में स्वतंत्रता दिवस पर श्रीनगर के बख्शी स्टेडियम में लगे के प्रोग्राम की प्रथम क्रिया लैती ते उंके सलहकार आर.आर भटनगर हों जम्मू के मौलाना आजाद स्टेडियम में लगे के समारोह में सलामी लैती। उंके राष्ट्रीय झंडा चढ़ाये लै लोके गी संबोधित कीत जम्मू के एम.ए स्टेडियम में स्वतंत्रता दिवस के कार्यक्रम आसतै बड़ी तादाद में लोक पुज्जे के हे। इस मौके डिव.काम रमेश कुमार, बीजेपी के वरिष्ठ नेता ते पार्टी प्रधान रविंद्र रैना खासतौर पर मौजूद हे। इस कार्यक्रम में राष्ट्रीय एकता के भाइचारे गी दर्शाया गेआ ते सारे मौजूद लोके देश के मान-सम्मान गी महेशा बनाए रखने की सौगंध लैती। लोके में देशभक्ति का जज्बा दिखाने गी लब्बा। इस कार्यक्रम में खास मन्ने-परमन्ने के लोके के शामिल होने कन्ने स्वतंत्रता दिवस का कार्यक्रम शानदार के यादगार रेया।

<><><><><><>

Rajnath Singh JK

रक्षा मंत्री राजनाथ सिंह हों जम्मू संभाग के बकख-बकख पहाड़ी इलाके में आतंकवादी घटनाएं में बादके गी दिखाने होई कल्ल सुरक्षा एजेंसियों के अधिकारियों कन्ने इक जायजा मीटिंग लाई। इस मीटिंग में बन्ने पारा होने आहली घुसपैठ गी रोकने के बकख-बकख पहाड़ी इलाके में छप्पे के आतंकवादियों गी खत्म करने लेई रणनीति पर सोच-विचार कीता गेआ। राष्ट्रीय सुरक्षा सलाहकार अजीत डोबाल, सेना प्रमुख जनरल उपेंद्र द्दिवेदी के सुरक्षा एजेंसियों के प्रमुख राष्ट्रीय राजधानी में लगी की इस मीटिंग में शामिल हे।

सीनियर अधिकारियें पिछले किश समें च जम्मू क्षेत्र च घुसपैठ करी आए दे विदेशी आतंकवादिएं दी गिनतरी समेत हालात बारै जानकारी दिती। रक्षा मंत्री होरें फौज गी सख्त तैय मानक कार्रवाई संचालन प्रक्रिया अपनाने ते आतंकवादियें खलाफ सख्त कार्रवाई करने लेई आखेआ।

<><><><><><>

MHA-ECI

जम्मू-कश्मीर च विधानसभा चुनां लेई केंद्रीय गृह मंत्रालय नै भारतीय चुनां आयोग गी लोड़चदी सुरक्षा उपलब कराने दा यकीन दोआया ऐ। आयोग नै गृह सचिव अजय भल्ला हुंदे कन्नै इक बैठक च जम्मू-कश्मीर यू.टी च चुना लेई लोड़चदी सुरक्षा जरूरतें पर चर्चा कीती। सूत्रें मुजब सुरक्षाबलें दिआं 600 कंपनियां चुनां लेई तैनात होंगन। बैठक च केंद्री गृह सचिव अजय भल्ला, मुख्क चुनां आयुत राजीव कुमार ते चुनां आयुक्त ज्ञानेश कुमार ते एस. संधू होर शामिल हे।

<><><><><><>

CS-PMAY

ग्रामीण विकास ते पंचायती राज विभाग आस्सेया प्रधानमंत्री ग्रामीण आवास योजना ते दुई स्कीमें गी मित्थे दे लक्ष्यें मुजब अमल च आनने आस्तै चीफ सैक्रेटरी अटल डुल्लू होरें निर्देश जारी कीते न।

उनं आखेआ जे केंद्री स्कीमें च पैसे दी कोई कमी नेई ऐ ते विभाग गी बी मित्थे दे समं अंदर कम्म पूरे करने होंगन। उनं ग्रामीण आजीविका मिशन JKRLM गी ग्रामीण इलाकें च बने दे सेल्फ हेल्प ग्रुप्स दी समर्थ गी बरतने दी सलाह दिती।

<><><><><><>

Food-Wings

खाद्य ते औषधि प्रशासन विभाग रामबन दी खाद्य सुरक्षा इकाई रामबन दे लोकें च सेहतमंद खानपान, बेहतरी जीवनशैली ते बेहतर खाने जनेई आदतें दे विकास आस्तै कम्म करारदी ऐ। श्री अमरनाथ यात्रा दौरान विभाग नै मोबाइल जांच वैनं दे जरिए खाने दी गुणवत्ता जांचने आस्तै केई कैंप आयोजित कीते हे। रामबन दे दुकानदारं गी इस सरबंधै च जागरूक बनाने आस्तै विभाग नै 5 ट्रेनिंग कार्यक्रम आयोजित कीते हे। इस म्हीने अज्जै तोड़ी 15 खाद्य जांच कीती जाई चुकी दियां न ते दोषी पाए जाने आहलें कोलां 91 ज्हार रपे जुर्माने दे तौरा पर लैते गए न।

<><><><><><>

Phogat-CAS

भारती पहलवान विनेश फोगाट हुंदी संयुक्त चांदी दे तगमे दी मेद खत्म होई गई ऐ। Court of Arbitration for sports CAS नै पेरिस ओलंपिक चा उंदी अयोग्यता दे सरबंध च अपील खारिज करी दिती ऐ। CAS दे एडहाक संभाग नै उंदी अपील खारिज करी दिती ऐ।

सुन्ने दे तगमे दे फाइनल मुकाबले दे दिन 50 किलोग्राम वजन दी श्रेणी च 100 ग्राम भार मता होने करी विनेश फोगाट होरें गी अयोग्य करार दित्ता गेआ हा। एहदे बाद विनेश फोगाट होरें संयुक्त चांदी दे तगमे आस्तै सीएएस दा दरवाजा ठोरेया हा। इक बयान च IOA प्रधान पी.टी उषा होरें CAS दे फैसले पर दुख जताया ऐ। IOA नै आखेआ ऐ जे फोगाट आस्तै अगली कनूनी सहायता गी लेइए उंदी कोशश जारी ऐ।

<><><><><><>